

an>

Title: Need to upgrade sub-post office at Maharajganj district headquarters in Uttar Pradesh as Main Post Office.

श्री पंकज चौधरी(महाराजगंज): उत्तर प्रदेश के जनपद महाराजगंज के डाक विभाग से समस्त कार्यों का निष्पादन प्रधान डाकघर कूडाघाट जनपद गोरखपुर से होता है। डाक विभाग के चेकों का क्लीयरेंस स्टेट बैंक ऑफ इंडिया, शाखा रेलवे कॉलोनी गोरखपुर से होती है। महाराजगंज के डाक संबंधी प्रतिदिन के कार्यों का निस्तारण गोरखपुर से होने से विभागीय श्रम तथा धन दोनों का अपव्यय होता है। जनता को डाक संबंधी कार्यों में विलम्ब होने से परेशानी होती है। महाराजगंज जनपद के डाक संबंधी कार्यों को गोरखपुर के बजाय महाराजगंज में कराना आवश्यक है। यह जनपद प्रधान डाकघर के सभी मानक पूरे करता है। सरकार की नीति है कि प्रधान डाकघर विहीन जनपदों में प्रधान डाकघर खोला जाए अथवा किसी उप-डाकघर का उन्नयन किया जाए।

मेरा अनुरोध है कि जनपद महाराजगंज मुख्यालय स्थित उप-डाकघर को प्रधान डाकघर के रूप में दर्जा दिया जाए ताकि डाक विभाग से संबंधित सभी कार्यों का निस्तारण महाराजगंज जनपद में ही हो।